



**FIL-QORTI CIVILI
(SEZZJONI TAL-FAMILJA)**

L-ONOR. IMHALLEF ANTHONY VELLA

Seduta ta' nhar il-Gimgha 8 ta' Novembru 2019

Rikors nru: 130/2017 AGV

ABC (ID nru: 576589M)

Vs

DC (ID nru: 280087M)

Il-Qorti,

Rat ir-rikors ta' **ABC (ID nru: 576589M)** tat- 13 ta' Mejju 2019 fejn esponiet bir-rispett ;

Illi din hija kawza ta' separazzjoni bejn il-partijiet;

Illi l-partijiet ilhom separati de facto ghal izjed minn seba' (7) snin u ma hemmx prospett ta' rikonciljazzjoni bejniethom;

Illi l-esponenti jehtigilha li tkun tista' tikkuntratta wehidha minghajr il-bzonn tal-kunsens u firma ta' zewgha peress li wara l-mewt ta' ommha f' Settembru 2017, hija tixtieq li tbiegh l-istess dar ta' ommha fejn l-attrici ukoll tirisjedi u takkwista fond alternattiv fejn tkun tista' tmur tirisjedu flimkien mat-tifla minuri tal-partijiet;

Illi l-ebda wiehed u wahda mill-paritijiet ma hija ser tbat xi pregudizzju mhux proporzjonat, bil-waqfien tal-komunjoni tal-akkwisti qabel ma tinghata sentenza tal-firda.

Ghaldaqstant l-esponent umilment titlob lil dina l-Onorabli Qorti joghgobha tordna l-waqfien tal-komunjoni tal-akkwisti sa issa ezistenti bejn il-partijiet ai termini tal-artikolu 55 tal-Kodici Civili prevja ovvjament riservat tad-drittijiet tal-partijiet rigwardanti l-komunjoni tal-akkwisti ezistenti sal-mument tat-terminazzjoni taghha.

Il-Qorti rat ir-risposta ta' DC, pprezentata fit- 3 ta' Lulju 2019, fejn espona bir-rispett;

Illi l-fl-ewwel lok jigi precizat li l-konvenut qatt ma espona lil-attrici ghal djun.

U fit-tieni lok l-konvenut, ma ghandux oggezzjoni xi jressaq ghal dit-talba.

IKKUNSIDRAT;

In tema legali jinghad li l-Artikolu 55 tal-Kap.16 li fuqha hija bazata t-talba attrici, jaghti fakolta` lil parti jew ohra li “f`kull zmien” matul is-smigh tal-

kawza ta' firda titlob il-waqfien tal-komunjoni tal-akkwisti jew tal-komunjoni ta' residwu taht amministrazzjoni separata li tkun tezisti bejn il-konjugi.

Imbaghad fis-sub-inciz 4 l-istess artikolu jghid:

“Qabel tordna l-waqfien tal-komunjoni kif provdut f’ dan l-artikolu, il-qorti ghandha tqis jekk xi parti tkunx sejra tbati pregudizzju mhux proporzjonat bil-waqfien tal-komunjoni qabel is-sentenza tal-firda.”

Minn dan jirrizulta li t-talba ghall-waqfien m’ghandhiex tinghata jekk parti tkun ser issofri **“pregudizzju mhux proporzjonat”**. Inoltre, l-oneru tal-prova ta’ dan ir-rekwizit jirrisjedi fuq min qed jallegah, skond il-*principju incumbit ei qui dicit non ei qui negat.*¹

Din il-Qorti tosserva li dina d-disposizzjoni tal-ligi m’ghandhiex taghti interpretazzjoni wiesgha tal-frazi *“pregudizzju mhux proporzjonat.”* Dak li ried il-legislatur, u allura dak li jghid dan is-sub inciz, huwa li mhux kull pregudizzju ghandu jservi ta’ ostakolu sabiex tintlaqa’ t-talba skont l-Artikolu 55, izda jehtieg li l-pregudizzju jkun tali li jikkwalifika bhala sproporzjonat. *Quod lex voluit lex dixit*, u ghalhekk mhux legalment konsentit li l-ligi tigi interpretata jew applikata b’mod li tmur kontra t-termini espressi taghha.

¹ Rik.Gur. 257/11, Daniela Mizzi vs Duncan Peter Mizzi deciza mill-Qorti tal-Appell nhar it-28 ta’ Marzu, 2014.

Gialadarba l-intimat mhux qed jopponi ghat-talba tax-xoljiment tal-komunjoni tal-akkwisti, dan ifisser li hu tal-fehma li l-istess xoljiment mhux ser jikkagunалу ebda *pregudizzju spropozjonat*. Fil-verita', bl-ghoti ta' sentenza ta' waqfien tal-komunjoni, jekk dan is-sehh il-partijiet jinghataw il-liberta' rispettiva li jkomplu hajjithom minghajr ma jagixxu bi pregudizzju ghall-komunjoni. Ghalhekk, dak li kien sa llum jiforma parti mill-komunjoni jibqa' hekk jiforma parti minnu, kemm assi kif ukoll dejn. Li jigri huwa li millum 'il quddiem, il-partijiet jistghu jixtru proprjeta' f'isimhom minghajr il-htiega tal-kunsens tal-parti l-oħra, fost affarjiet oħra. Il-komunjoni ezistenti bejn il-partijiet sa llum, jibqa' hekk impregudikat sa ma jigi likwidat mas-sentenza finali.

Fin-nuqqas ta' kwalsiasi provi li jistghu jwasslu ghall-inapplikabbilita' tal-Artikolu 55 tal-Kap.16 tal-Ligijiet ta' Malta, kif ukoll minhabba li l-istess intimat, fir-risposta ma oggezzjonax li ghandha tigi x-xolta l-komunjoni tal-akkwisti, dina l-Qorti ghandha tilqa' t-talbiet tar-rikorrent.

DECIDE

Ghal dawn il-motivi din il-Qorti taqta' u tiddeciedi din il-kawza billi:-

1. Tilqa' l-ewwel talba tar-rikorrenti u tordna minnufih l-waqfien tal-komunjoni tal-akkwisti u dana ai termini tal-Artikolu 55 tal-Kap.16 tal-Ligijiet ta' Malta;

L-ispejjez ghandhom jibqghu riservati ghall-gudizzju finali.

Onor. Anthony G. Vella
Imhallef

Cettina Gauci
Deputat Registratur